

**പതിനാലാം കേരള നിയമസഭ
പതിനാറാം സമ്മേളനം**

**നക്ഷത്രചിഹ്നമിടാത്ത
നിയമസഭാ ചോദ്യം നം. 3344**

08-11-2019-ൽ മറുപടിക്ക്

കർഷകർ എടുത്തിട്ടുള്ള വായ്പകൾക്ക് മൊറട്ടോറിയം

ചോദ്യം

മറുപടി

ശ്രീ.കെ.സി.ജോസഫ്

**ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)**

(എ)	സംസ്ഥാനത്ത് ഈ വർഷം പ്രളയം ബാധിച്ച എല്ലാ വില്ലേജുകളിലേയും കർഷകർ എടുത്തിട്ടുള്ള വായ്പകൾക്ക് ആഗസ്റ്റ് 23 മുതൽ ഒരു വർഷത്തേക്ക് മൊറട്ടോറിയം അനുവദിച്ചിട്ടുണ്ടോ എന്നറിയിക്കാമോ;	(എ)	സംസ്ഥാനത്ത് ഈ വർഷം പ്രളയം ബാധിച്ച 1038 വില്ലേജുകളിലേയും അർഹമായ വായ്പകൾക്ക് എസ്.എൽ.ബി.സി, ആർ.ബി.ഐ മാനദണ്ഡങ്ങൾക്ക് വിധേയമായി മൊറട്ടോറിയം അനുവദിച്ചിട്ടുണ്ട്. 2019 സെപ്റ്റംബർ 3-ാം തീയതി കൂടിയ സംസ്ഥാനതല ബാങ്കേഴ്സ് സമിതിയുടെ പ്രത്യേക യോഗം സംസ്ഥാനത്തെ ഷെഡ്യൂൾഡ് വാണിജ്യ ബാങ്കുകൾക്കും സഹകരണ ബാങ്കുകൾക്കും ഉടൻ നടപ്പിലാക്കേണ്ട പ്രളയ ദുരിതാശ്വാസ നടപടികൾ റിസർവ്വ് ബാങ്ക് നിബന്ധനകൾക്ക് വിധേയമായി ചർച്ച ചെയ്തു അംഗീകരിക്കുകയും, ഈ നടപടികളുടെ വ്യക്തമായ മാർഗ്ഗ നിർദ്ദേശങ്ങൾ എല്ലാ ബാങ്കുകൾക്കും ലഭ്യമാക്കുകയും ചെയ്തിട്ടുണ്ട്. സംസ്ഥാന സർക്കാർ പ്രളയബാധിതമായി പ്രഖ്യാപിച്ചിട്ടുള്ള വില്ലേജുകളിലെ അർഹമായ കാർഷിക വായ്പകൾക്കുള്ള മൊറട്ടോറിയം ഈ നിർദ്ദേശങ്ങളുടെ ഭാഗമാണ്. സംസ്ഥാനത്ത് പ്രളയബാധിത പ്രദേശങ്ങളിലെ വിവിധ സഹകരണ സ്ഥാപനങ്ങളിൽ നിന്ന് എടുത്തിട്ടുള്ള കാർഷിക കടങ്ങൾക്ക് 31-07-2018 മുതൽ ഒരു വർഷത്തേക്ക് മൊറട്ടോറിയം അനുവദിച്ച് നൽകിയിട്ടുണ്ട്.
(ബി)	ഏതൊക്കെ വായ്പകൾക്കാണ് ഈ ആനുകൂല്യം ലഭിക്കുന്നത്; വിദ്യാഭ്യാസ വായ്പയ്ക്ക് ഈ ആനുകൂല്യം നൽകുന്നുണ്ടോ;	(ബി)	കൃഷി, M.S.M.E, (Micro, Small and Medium Enterprises) ഹൗസിംഗ് ലോണുകൾക്ക് ഒരു വർഷം വരെ മൊറട്ടോറിയം അനുവദിച്ചിട്ടുണ്ട്. എന്നാൽ വിദ്യാഭ്യാസ വായ്പകൾക്ക് ആറു മാസം വരെ മാത്രമാണ് മാനദണ്ഡങ്ങൾക്ക് വിധേയമായി, മൊറട്ടോറിയം അനുവദിച്ചിട്ടുള്ളത്. പ്രളയബാധിതമായി പ്രഖ്യാപിച്ചിട്ടുള്ള വില്ലേജുകളിലെ അർഹമായ ഹ്രസ്വകാല/ദീർഘകാല കാർഷിക വായ്പകൾ കൃഷി അനുബന്ധ പ്രവർത്തന വായ്പകൾ, ഭവന വായ്പകൾ, വിദ്യാഭ്യാസ വായ്പകൾ മുതലായവയ്ക്ക് പ്രളയ ദുരിതാശ്വാസ നടപടികളുടെ ഭാഗമായി മൊറട്ടോറിയം ലഭ്യമാണ്. സംസ്ഥാനത്ത് പ്രളയ ബാധിത പ്രദേശങ്ങളിലെ വിവിധ സഹകരണ സ്ഥാപനങ്ങളിൽ നിന്ന് എടുത്തിട്ടുള്ള

			കടങ്ങൾക്കാണ് ഈ ആനുകൂല്യം നൽകുന്നത്. സഹകരണ സ്ഥാപനങ്ങളിൽ നിന്നും കർഷകർ എടുത്തിട്ടുള്ള എല്ലാ വായ്പകളിന്മേലുള്ള ജപ്തി നടപടികൾക്ക് 31-12-2019 വരെ മോറട്ടോറിയം അനുവദിച്ചു നൽകിയിട്ടുണ്ട്.
(സി)	വായ്പാ കടിശ്ശിക ഇല്ലാത്തവർക്ക് മാത്രമേ മോറട്ടോറിയമായി വായ്പ പുനർക്രമീകരിക്കുവാൻ അനുമതി നൽകിയിട്ടുള്ളൂ എന്നത് ശ്രദ്ധയിൽപ്പെട്ടിട്ടുണ്ടോ; ആയത് കർഷകർക്ക് ബുദ്ധിമുട്ട് ഉണ്ടാക്കിയിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;	(സി)	ഉണ്ട്. R.B.I യുടെ നിബന്ധനകൾക്ക് വിധേയമായി മാത്രമേ S.L.B.C ക്ക് മോറട്ടോറിയം/ പുനക്രമീകരണം തുടങ്ങിയവ അനുവദിക്കുവാൻ സാധിക്കുകയുള്ളൂ. പ്രളയം സംഭവിച്ചതിന് മുമ്പ് തന്നെ മറ്റു കാരണങ്ങളാൽ വായ്പ കടിശ്ശിക വരുത്തിയവർക്ക് ഈ ആനുകൂല്യം ലഭിക്കുവാൻ R.B.I അനുവദിക്കുന്നില്ല. പ്രളയത്തിന്റെ കെടുതികൾ ബാധിച്ച കർഷകർക്ക് R.B.I യുടെ നിബന്ധന ബുദ്ധിമുട്ട് ഉണ്ടാക്കിയിട്ടുണ്ട്. ഇതിന്റെ പശ്ചാത്തലത്തിൽ 07/08/2019 ന് ബഹുമാനപ്പെട്ട മുഖ്യമന്ത്രിയുടെ അദ്ധ്യക്ഷതയിൽ ബഹുമാനപ്പെട്ട ധനകാര്യ റവന്യൂ കൃഷി വകുപ്പ് മന്ത്രിമാരുടെ സാന്നിധ്യത്തിൽ ബന്ധപ്പെട്ട ഉദ്യോഗസ്ഥരും ബാങ്കു പ്രതിനിധികളുമായും ഒരു യോഗം വിളിച്ച് ചേർക്കുകയും താഴെ പറയുന്ന തീരുമാനങ്ങൾ എടുക്കുകയും ചെയ്തിട്ടുണ്ട്. 1) പ്രളയം മൂലം കേരളത്തിലെ കാർഷിക മേഖലയ്ക്ക് ഉണ്ടായ നഷ്ടം പരിഗണിച്ച് നിലവിലുള്ള വായ്പയുടെ പലിശ മാത്രം അടച്ച് ലോൺ പുതുക്കുന്നതിനാവശ്യമായ സൗകര്യം നടപടികൾ സ്വീകരിക്കണമെന്ന് ബഹുമാനപ്പെട്ട മുഖ്യമന്ത്രിയുടെ നിർദ്ദേശാനുസരണം ബാങ്കു പ്രതിനിധികൾ സമ്മതിച്ചു. 2) പുനക്രമീകരിക്കപ്പെട്ടിട്ടില്ലാത്ത വായ്പകൾക്ക് മേൽ ജപ്തി നടപടികൾ ഒഴിവാക്കുകൊണ്ട് അതാതു ബാങ്കുകൾക്ക് കർഷകർക്ക് ഉപകാരപ്രദമായ രീതിയിൽ ഉചിതമായ തീരുമാനങ്ങൾ എടുക്കാവുന്നതാണ്. ഇതിനായി ജില്ലാതലങ്ങളിൽ സബ് കമ്മിറ്റികൾ രൂപീകരിക്കുന്നതിന് തീരുമാനമായിട്ടുള്ളതും ടി സബ് കമ്മിറ്റികളുടെ തീരുമാനപ്രകാരം വായ്പകൾക്ക് പലിശ അടച്ചുകൊണ്ട് പുതുക്കി നൽകുന്നതിനോ പരിധി വർദ്ധിപ്പിച്ചു നൽകുന്നതിനോ തീരുമാനം എടുക്കാവുന്നതാണ്. 2019 ലെ പ്രളയ ബാധിതരായ കർഷകർക്ക് മോറട്ടോറിയം പുനർക്രമീകരിക്കുന്നതിന് 2019 നവംബർ 25 വരെ അപേക്ഷ നൽകാവുന്നതാണ്.
(ഡി)	മോറട്ടോറിയം സമയത്ത് അടയ്ക്കേണ്ടിയിരുന്ന പലിശ, തുക തിരിച്ചടയ്ക്കുമ്പോൾ ബാക്കിയുള്ള വായ്പ തുകയിൽ ഉൾപ്പെടുത്തുമോ; അതുമൂലം പ്രതിമാസ തിരിച്ചടവ് തുക ഉയരുവാൻ സാധ്യതയില്ലേയെന്ന് വ്യക്തമാക്കുമോ?	(ഡി)	മോറട്ടോറിയം കാലയളവിൽ ബാങ്കു വായ്പകൾക്ക് സാധാരണ പലിശയാണ് (simple interest) ഈടാക്കുന്നത്. ഈ പലിശ തുക, മോറട്ടോറിയം കാലാവധിക്ക് ശേഷമുള്ള തിരിച്ചടവ് കാലയളവിൽ ആർ.ബി.ഐയുടെ മാനദണ്ഡങ്ങൾക്ക് വിധേയമായി തിരിച്ചടയ്ക്കേണ്ടതാണ്. മോറട്ടോറിയം കാലയളവിൽ അടയ്ക്കേണ്ടുന്ന പലിശ തുക തിരിച്ചടയ്ക്കുമ്പോൾ ബാക്കിയുള്ള വായ്പയിൽ ഉൾപ്പെടുത്തുന്നതാണ്. പ്രസ്തുത വായ്പകൾക്ക് പുനക്രമീകരണത്തിനുള്ള അർഹത ഉള്ളതിനാൽ തിരിച്ചടവിന് കൂടുതൽ കാലയളവ് ലഭ്യമാക്കുന്നത് മൂലം

		പ്രതിമാസ തിരിച്ചടവ് തുക ക്രമാതീതമായി ഉയരുവാൻ സാധ്യതയില്ല. മോറട്ടോറിയം കാലാവധിയിൽ നിലവിലുള്ള നിശ്ചിത നിരക്കിലുള്ള പലിശ ബന്ധപ്പെട്ട സഹകരണ സംഘം/ബാങ്ക് മോറട്ടോറിയം കാലാവധിക്ക് ശേഷം ഈടാക്കുന്നതാണ്. എന്നാൽ സഹകരണ സ്ഥാപനം/ബാങ്ക് സ്വന്തം ഫണ്ട് ഉപയോഗിച്ച് നൽകുന്ന വായ്പകളുടെ പലിശ അതാത് സ്ഥാപനങ്ങളുടെ ഭരണസമിതി തീരുമാനത്തിന്റെ അടിസ്ഥാനത്തിൽ ആവശ്യമെങ്കിൽ ഇളവ് ചെയ്ത് കൊടുക്കാവുന്നതാണ്.
--	--	--

Jessy

സെക്ഷൻ ഓഫീസർ